

23 ta' Frar, 1959

Imhalef:—

Onor. Dr. A. Magri, B.Litt., LL.D.

Emmanuela Balzan et.

versus

Giovanna Degiorgio et.

**Servigi — Donazzjoni — Donazzjoni "causa mortis" —
Donazzjoni Rimuneratorja — Testament — Gratuwità —
Art. 623, 1831 u 1847 tal-Kodiċi Civli.**

Donazzjoni ta' oggetti bhala hlas u kumpens ta' servigi ma ta-qghax "ipso jure", u wisq anqas "ope exceptionis", billi jiġi allegat li d-donazzjoni saret minhabba minacci tad-donatarju kontra d-donanti; ghaldaqstant obbjezzjoni sim'li ma tistax tittiehed f'konsiderazzjoni f'kawża li d-donatarju jagħmel b'ix jiġu lilu konsenjati l-oggetti donati.

Ftehim fis-sens illi xi oggetti ghandhom jibqghu ta' min tkun qiegħed iżomm lill-sidhom meta dan jiġi nieqes ma jiswex, għax jammonta għal donazzjoni "causa mortis"; li għet abolita mil-liġi tagħna, mhux b'is għal dak li hu forma, imma anki għalix, ladarba s-sid ta' dawk l-oggetti jibqa' proprjetarju tagħhom tul haftu, l-oggetti jstru tal-eredità tiegħu ma' mewtu, u d-dispożizzjoni tagħhom għal wara mewtu hi nulla għax ma saretx b'testment.

Għall-validità ta' donazzjoni rimuneratorja mhix meħtieġa l-formalità tal-att publiku.

Il-gratuwità tas-servigi ma tistax tiġi preżunta, u trid tiġi konkludentement pruvata.

Il-Qorti:— Rat iċ-ċitazzjoni li biha l-atturi, wara li ppremettew li l-attriċi damet fuq tliet snin tirrendi servigi lill-imsemmija Carmela Balzan, u bhala kumpens l-istess Carmela Balzan kienet tagħtha barbazzal u ċappetta tad-deheb; u li dawn iż-żewġ oggetti l-lum jinstabu f'idejn il-konvenuta Giovanna Degiorgio, li qegħedha tirrifjuta ingustament li tikkonsenjathom lill-attriċi; u li l-konvenuti Emmanuele Balzan u Teresa Fava huma eredi ta' Carmela

Balzan, u ma tawx il-kunsens tagħhom lill-atturi biex jiedu l-imsemmijin ogġetti; talbu li, prevja, jekk hemm bżonn, id-dikjarazzjoni li l-ogġetti msemmijin fuq jappartjenu lill-komunjoni tal-akkwisti ta' bejn l-atturi, il-konvenuta Giovanna Degiorgio tigi kundannata minn dil-Qorti tikkonsenja lill-atturi jew min minnhom il-barbazzal u ċappetta tad-deheb li kienu ta' Carmela Balzan, jew in difett thallas il-valur tagħhom. Bl-ispejjeż kontra l-konvenuti jew min minnhom, kompriżi dawk tal-ittra interpellatorja tad-19 ta' Frar 1953;

Omissis;

Ikkunsidrat;

Illi, kif jidher ċar miċ-ċitazzjoni, l-atturi qeghdin jibbażaw l-azzjoni tagħhom fuq li Carmela Balzan tagħt lill-attriċi l-barbazzal u ċ-ċappetta tad-deheb bħala kumpens tas-serviġi li rrendietilha, u għalhekk l-indaġini prinċipali, jekk mhux unika, hija dwar jekk din id-donazzjoni saretx jew le. Il-pretensjoni tal-atturi tinsab sostnuta minn diversi provi testimonjali;

Illi kontra dawn il-provi l-konvenuti sostnew li d-donazzjoni kienet saret minhabba xi minacci tal-attriċi li minnhom begħet Carmela Balzan; iżda anki kieku kien hekk, dik id-donazzjoni ma taqgħax "ipso jure", u wisq anqas "ope exceptionis"; u għalhekk, fil-kawża prezenti, din l-obbjezzjoni ma tistax tigi kunsidrata; salv kwalunkwe dritt talvolta spettanti lil min jista' jkollu nteress li jim-punja dak il-kuntratt;

Illi l-konvenuti giebu diversi provi biex juru li kien hemm ftehim bejn Carmela Balzan u uliedha fis-sens li ċ-ċappetta u l-barbazzal in kwistjoni jibqgħu lil min ikun qiegħed iżommha "meta hija tigi nieqsa". Iżda dan il-ftehim, anki jekk sar, fil-fehma tal-Qorti, jammonta għal donazzjoni "causa mortis", li giet abolita mhux biss fl-isem (art. 623 Kod. Civ.), imma wkoll fis-sustanza (art. 1831 tal-istess Kodiċi). Infatti, kif jgħid Troplong, ikun hemm din ix-xorta ta' donazzjoni "quando il donante conserva fino

alla sua morte la libera disposizione dei beni sui quali dev'essere presa la donazione" (Donazione e Testamenti, Vol. I, §56, nota (2) in calce. F'dan is-sens hija wkoll il-gurisprudenza tagħna (Kollez. XXI-I-81). Issa, skond l-istess konvenuti, l-oġġetti in kwistjoni kellhom jibqgħu proprjetà ta' Carmela Balzan tul haġġitha, u biss wara l-mewt tagħha jsiru proprjetà ta' dawk li magħhom tkun qegħdha fil-gurnata li hija tiġi nieqsa. Konsegwentement, id-dispożizzjoni ta' dawk l-oġġetti, bħala spettanti lill-eredità, tikkostitwixxi att tal-aħħar volontà, u kwindi ma setgħetx issir hliet per mezz ta' testment (art. 623 fuq citat). Taht dawn iċ-ċirkustanzi, dak il-ftehim, anki jekk sar, ma kienx legalment validu u vinkolanti; u għalhekk Carmela Balzan kienet libera li tiddisponi mill-oġġetti, kif għamlet, mingħajr ebda xkiel;

Illi lanqas jista' jingħad li d-donazzjoni "de qua" saret mingħajr il-formalità mposta mill-art. 1847 tal-Kodiċi Civili; għaliex si tratta minn donazzjoni remuneratorja bħala hlas ta' servigi, u għaliha dik id-dispożizzjoni mhix applikabbli (art. 1833). Veru illi l-konvenuti ma jirrikonoxxux dawn is-servigi, kif jidher min nota tal-eċċezzjonijiet tagħhom (fol. 5); veru wkoll illi l-perit legali wasal għall-konklużjoni li, apparti n-natura ordinarja tal-bieċa l-kbira mis-servigi, meta hija rrendiethom ma kellha ebda hsieb u animu li tkun kompensata tagħhom għajr biss fi-ipotesi li Carmela Balzan tmut f'darha, u allura, skond il-ftehim li kien sar, hija kienet tista' iżomm l-oġġetti in kwistjoni; iżda, kif fuq gie ritenut, dak il-ftehim ma kienx legalment validu u vinkolanti; u ladarba l-attriċi kellha l-"isperanza" li tithallas, dan kien biżżejjed biex il-prestazzjonijiet tagħha ma jkunux saru "pietatis vel familiaritatis causa", liema speranza mbgħad giet imwettqa mill-fatt pruvat li d-decujus tagħtha dawk l-oġġetti biex b'xi mod thallasha talli għamlet magħha;

Imma, anki apparti minn dan, il-gratuwità ma gietx konkludentement pruvata, u għalhekk għandha tiġi eskluża (Kollez. XXIX-II-851, u XXXVI-III-588); a fil-każ ta' dubju, jekk qatt kien hemm, ma għandhiex tkun preżunta, wisq anqas meta jitqiesu iċ-ċirkustanzi tal-każ, u speċjalment it-

tul taż-żmien tas-serviġi prestati mill-attriċi (Kollez. XXXII-II-1, u s-sentenzi hemm citati). Issa, kif jirrizulta mill-perizja ġudizzjarja, l-oġġetti in kwistjoni jiswew madwar £17, jiġifieri bil-bosta anqas mill-kumpens dovut għal dawk is-serviġi, li l-perit illikwida fis-somma ta' £120;

Illi lanqas jista' jingħad li l-attriċi ma żammetx dawk l-oġġetti, iżda kkunsinnathom lill-konvenuta Degiorgio meta d-decujus marret toqgħod magħha. Irrizulta li dik il-konsenja mill-attriċi saret waqt ġlieda u mingħajr preġudizzju ta' kull dritt li tfittx id-drittijiet tagħha bil-Qorti, tant li wissiet lill-konvenuta Degiorgio b'leż ma tagħti xejn mill-oġġetti lil hadd qabel ma tigiha karta, billi kienet sejra tfittxha legalment (fol. 29 u 65 tergo tal-proċess l-ieħor);

Illi żgur din il-konsenja ma tistax t'fisser rinunzja ta' drittijiet; għaliex, apparti dak li ġa ntqal, ma ġiex pruvat li kollox sar bil-kunsens tar-raġel tal-attriċi, li kien l-aktar interessat f'dawk l-oġġetti bħala kap tal-komunjoni tal-akkwisti;

Għal dawn il-motivi;

Tilqa' t-talbiet tal-atturi, billi tikkundanna lill-konvenuta Degiorgio tikkunsinna lill-atturi l-oġġetti deskritti fiċ-ċitazzjoni, u dan fi żmien tmien tjiem mil-lum; u jekk tonqos, tikkundanna lill-istess konvenuta Degiorgio thallas lill-atturi s-somma ta' £17;

L-ispejjeż jithallsu mill-konvenuti.
